



## வெளிநாட்டுச் செலாவணித் திணைக்களம் இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழான 2021ஆம் ஆண்டின் 21ஆம் இலக்கப் பணிப்புரைகள்

சிறப்பு வைப்புக்கள் கணக்கு மீது அதிகாரமளிக்கப்பட்ட வணிகர்களுக்கு வழங்கப்படும் பணிப்புரைகள்

2020 ஏப்பிரல் 08ஆம் திகதியிடப்பட்ட 2170/4ஆம் இலக்க அரசாங்க வர்த்தமானி (*அதிவிசேட*) அறிவித்தலில் வெளியிடப்பட்ட ஒழுங்குவிதியினைத் தொடர்ந்து, 2020 யூலை 01ஆம் திகதியிடப்பட்ட 2182/32ஆம் இலக்க, 2020 ஒத்தோபர் 06ஆம் திகதியிடப்பட்ட 2196/22ஆம் இலக்க மற்றும் 2021 ஏப்பிரல் 07ஆம் திகதியிடப்பட்ட 2222/37ஆம் இலக்க அரசாங்க வர்த்தமானியில் (*அதிவிசேட*) வெளியிடப்பட்ட ஒழுங்குவிதிகள் (ஒழுங்குவிதிகள்) மற்றும் 2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் (சட்டம்) 09ஆம் பிரிவு ஆகியவற்றின் நியதிகளின் பிரகாரம் பின்வருவனவற்றுக்கு உட்பட்டு உள்நாட்டு வங்கித்தொழில் பிரிவுகளில் சிறப்பு வைப்புக் கணக்குகளைத் திறப்பதற்கும் பேணுவதற்கும் அதிகாரமளிக்கப்பட்ட வணிகர்கள் அனுமதிக்கப்பட்டுள்ளனர்.

### 2. தகையுடைய ஆட்கள்

- (அ) இலங்கையில் அல்லது இலங்கைக்கு வெளியில் வதிகின்ற தனிப்பட்ட இலங்கையர்கள்
- (ஆ) இரட்டைப் பிரசாவுரிமையுடையோர்
- (இ) இலங்கையை பூர்வீக நாடாகக் கொண்ட வேறு நாடுகளின் பிரசைகள்
- (ஈ) இலங்கையில் அல்லது இலங்கைக்கு வெளியில் வதிகின்ற இலங்கையரல்லாதோர்
- (உ) இலங்கைக்கு வெளியில் கூட்டிணைக்கப்பட்ட/ பதிவுசெய்யப்பட்ட நிதியங்கள், கூட்டு நிறுவனங்கள், அமைப்புக்கள்
- (ஊ) எவரேனும் வேறு நலன்விரும்பிகள்

### 3. சிறப்பு வைப்புக் கணக்கினை திறத்தலும் பேணுதலும்

- (அ) சிறப்பு வைப்புக் கணக்குகள், 2020 ஏப்பிரல் 08ஆம் திகதியிலிருந்து இருபத்திநான்கு மாதகாலப்பகுதியின் போது திறக்கப்படுதல் வேண்டும்.
- (ஆ) சிறப்பு வைப்புக் கணக்குகள் நிலையான வைப்புக்கள் வடிவில் மாத்திரமே திறக்கப்பட்டு பேணப்படுதல் வேண்டும். சிறப்பு வைப்புக் கணக்கு தவணை வைப்புக்களில் வைப்பிலிடுவதற்கு நிதியங்களைப் பெற்றுக் கொள்ளுதல் மற்றும் சிறப்பு வைப்புக் கணக்கு தவணை வைப்புக்களிலுள்ள நிதியங்களை திருப்பியனுப்புதல் நோக்கத்திற்காக மாத்திரம் தொழிற்பாட்டுக் கணக்குகளாக சிறப்பு வைப்புக் கணக்குகள், சேமிப்புக் கணக்குகள் வடிவில் திறக்கப்படலாம்.

- (இ) சிறப்பு வைப்புக் கணக்குகள் ஏதேனும் குறித்துரைக்கப்பட்ட வெளிநாட்டு நாணயத்திலோ அல்லது இலங்கை ரூபாவிலோ திறந்து பேணப்படல் வேண்டும்.
- (ஈ) சிறப்பு வைப்புக் கணக்குகள், தகைமையுடைய ஆட்களினால் இணைந்த கணக்குகளாக வைத்திருக்கப்படலாம்.

#### 4. குறைந்தபட்ச கால அளவு: ஆறு (06) மாதங்கள்

5. **செலுத்தத்தக்க வட்டி:** தொடர்புடைய அதிகாரமளிக்கப்பட்ட வணிகர் மூலம் அதனையொத்த முதிர்ச்சிகளைக் கொண்ட சாதாரண வைப்புக்களுக்கு ஏற்புடைய வைப்பு வட்டி வீதங்களுக்கு மேலதிகமாக, சிறப்பு வைப்புக் கணக்குகளின் முதிர்ச்சியில் செலுத்தத்தக்க, (வைப்பு நாணயத்தில்) 6 மாதங்கள் மற்றும் 12 மாதங்கள் கொண்ட காலத்துடன் கூடிய சிறப்பு வைப்புக் கணக்குகளுக்காக ஆண்டுக்கு முறையே ஒரு (1) சதவீதப் புள்ளி மற்றும் இரண்டு (2) சதவீதப் புள்ளிகள்.

*குறிப்பு :* இலங்கை மத்திய வங்கியானது வைப்பின் முதிர்ச்சியில் செலுத்தப்படக்கூடிய அத்தகைய வட்டிக் கொடுப்பனவு திகதியன்று ஏற்புடைய இலங்கை மத்திய வங்கியினால் குறித்துரைக்கப்பட்ட குறியீட்டு வீதமொன்றினைப் பயன்படுத்தி மாற்றம்செய்யப்பட்ட மேலதிக வட்டியினை ரூபாவில் அதிகாரமளிக்கப்பட்ட வணிகர்களுக்கு காலமுறையாக மீள்நிரப்பல் செய்யும்.

6. **நிதியங்களை சொந்த நாட்டுக்குத் திருப்பியனுப்புதல்:** தவணை வைப்புக்கள் முதிர்ச்சியடையும் போது தங்குதடையின்றி மாற்றக்கூடியது என்பதுடன் இலங்கைக்கு வெளியில் சொந்தநாட்டிற்கு திருப்பியனுப்பக்கூடியவை.

#### 7. அனுமதிக்கப்பட்ட வரவுகள்

- (அ) வங்கித்தொழில் முறைமையின் ஊடாக கணக்கு வைத்திருப்பவர் சார்பில் இலங்கைக்கு வெளியிலிருந்து கிடைக்கப்பெற்ற வெளிநாட்டு நாணயத்திலான உள்முகப் பணவனுப்பல்கள்.
- (ஆ) கணக்கு வைத்திருப்பவரின் சார்பில் 2020 ஏப்பிரல் 08ஆம் திகதியிலிருந்து இருபத்து நான்கு மாத காலப்பகுதியினுள் உள்முகப் பணவனுப்பல்களாகக் கிடைக்கப்பெற்ற பெறுகைகளிலிருந்து, உள்முக முதலீட்டுக் கணக்குகளில் அல்லது கரைகடந்த வங்கித்தொழில் பிரிவுகளில் பேணப்படுகின்ற கணக்குகளில் இருந்தான மாற்றல்கள்.
- (இ) சட்டத்தின் 8ஆம் பிரிவின் கீழ் வர்த்தமானியில் வெளியிடப்பட்ட கட்டளையொன்றின் மூலம் அமைச்சரினால் விதித்துரைக்கப்பட்டவாறு வந்திறங்குகின்ற தளத்தில் சங்கத் திணைக்களத்திற்குச் செய்யப்பட்ட வெளிப்படுத்தலொன்றுக்குட்பட்டு 2020 சனவரி 01ஆம் திகதி அல்லது அதற்கு பின்னர் இலங்கைக்கு வந்திறங்கிய கணக்கு வைத்திருப்பவர் மூலம் சட்டமுறையாகப் பெற்றுக்கொள்ளப்பட்டு கொண்டுவரப்பட்ட வெளிநாட்டுச் செலாவணி.
- (ஈ) அதிகாரமளிக்கப்பட்ட வணிகருடன் பொருத்தமான வெளிப்படுத்தலொன்றுக்குட்பட்டு 2020 சனவரி 01ஆம் திகதிக்குப் பின்னர் இலங்கைக்கு வந்திறங்கிய கணக்கு வைத்திருப்பவரினால் சட்டமுறையாகப் பெற்றுக்கொள்ளப்பட்டு கொண்டுவரப்பட்ட ஐ.அ.டொலர் 15,000 அல்லது ஏதேனும் குறித்துரைக்கப்பட்ட வெளிநாட்டு நாணயத்தில் அதனையொத்த தொகைக்குச் சமமான அல்லது குறைவான வெளிநாட்டுச் செலாவணி.

(உ) நிதியங்களின் மூலம் பற்றி அதிகாரமளிக்கப்பட்ட வணிகருக்கான வெளிப்படுத்தலொன்றுக்குட்பட்டு சட்டத்தின் 8ஆம் பிரிவின் கீழ் வர்த்தமானியில் வெளியிடப்பட்ட கட்டளையொன்றின் மூலம் அமைச்சரினால் விதித்துரைக்கப்பட்டவாறு அத்தகைய வரையறைகள் வரை அத்துடன் அத்தகைய நியதிகள் மற்றும் நிபந்தனைகளுக்குட்பட்டு இலங்கையிலுள்ள அல்லது வதிகின்ற எவரேனும் ஆளின் உடமையில் உள்ள வெளிநாட்டு நாணயத் தாள்கள்.

## 8. அனுமதிக்கப்பட்ட பற்றுக்கள்

- (அ) வைப்பு முதிர்ச்சியடைதலின் மீது முதிர்ச்சியின் பெறுகைகளின் வெளிமுகப் பணவனுப்பல்கள்.
- (ஆ) சிறப்பு வைப்புக் கணக்கு தவணை வைப்புக்களின் முதிர்ச்சிப் பெறுகைகளை கணக்கு வைத்திருப்பவரின் உள்முக முதலீட்டுக் கணக்கொன்றிற்கு அல்லது கரைகடந்த வங்கித்தொழில் பிரிவில் பேணப்படுகின்ற கணக்கொன்றிற்கு மாற்றல்.
- (இ) சிறப்பு வைப்புக் கணக்குகளின் வட்டி உள்ளடங்கலாக முதிர்ச்சிப் பெறுகைகளை அதே கணக்கு வைத்திருப்பவரின் உள்முக முதலீட்டுக் கணக்கினுள் மாற்றல் செய்தல் ஆயினும், அத்தகைய சிறப்பு வைப்புக் கணக்கு வைத்திருப்பவர் 2021 பெப்புருவரி 03ஆம் திகதியிடப்பட்ட இல. 2213/35 ஆம் இலக்க வர்த்தமானியில் (அதிவிசேடம்) வெளியிடப்பட்ட 2021ஆம் ஆண்டின் 02ஆம் இலக்க ஒழுங்குவிதிகளுக்கமைவாக உள்முக முதலீட்டுக் கணக்கொன்றினைப் பேணுவதற்கு தகைமையுடையவராக இருத்தல் வேண்டும்.
- (ஈ) சிறப்பு வைப்புக் கணக்குகளின் வட்டி உள்ளடங்கலாக முதிர்ச்சிப் பெறுகைகளை அதே கணக்கு வைத்திருப்பவரின் தனியாள் வெளிநாட்டு நாணயக் கணக்குகளினுள் மாற்றல் செய்தல் ஆயினும், அத்தகைய சிறப்பு வைப்புக் கணக்கு வைத்திருப்பவர் 2021 பெப்புருவரி 03ஆம் திகதியிடப்பட்ட இல. 2213/38ஆம் இலக்க வர்த்தமானியில் (அதிவிசேடம்) வெளியிடப்பட்ட 2021ஆம் ஆண்டின் 05ஆம் இலக்க ஒழுங்குவிதிகளுக்கமைவாக தனியாள் வெளிநாட்டு நாணயக் கணக்கொன்றினைப் பேணுவதற்கு தகைமையுடையவராக இருத்தல் வேண்டும்.

## 9. ஏனைய நிபந்தனைகள்

- (அ) அதே கணக்கு வைத்திருப்பவரின், உள்முக முதலீட்டுக் கணக்கொன்றின் அல்லது கரைகடந்த வங்கித்தொழில் பிரிவொன்றில் பேணப்படுகின்ற கணக்கொன்றின் ஊடாக நிதியங்கள் கிடைக்கப்பெறுகின்ற சந்தர்ப்பத்தில், அத்தகைய நிதியங்கள், 2020 ஏப்பிரல் 08 அன்று அல்லது அதற்குப் பின்னர் இலங்கையினுள் உள்முகப் பணவனுப்பல்களாகக் கிடைக்கப்பெற்றவை என்பதனை அதிகாரமளிக்கப்பட்ட வணிகர்கள் உறுதிசெய்தல் வேண்டும்.
- (ஆ) ஏற்றுமதிப் பெறுகைகள், வதிகின்ற முதலீட்டாளர் மூலம் இலங்கைக்கு வெளியில் மேற்கொள்ளப்பட்ட முதலீடுகளின் ஆதாயங்கள்/ விற்பனைப் பெறுகைகள் அல்லது எவையேனும் வேறு நியதிச்சட்டத் தேவைப்படுத்தல்களுக்குட்படுகின்ற வேறு உள்முகப் பணவனுப்பல்கள் போன்ற வேறு ஒழுங்குமுறைப்படுத்தல் தேவைப்பாடுகளுக்குட்பட்டுள்ள உள்முகப் பணவனுப்பல்கள், சிறப்பு வைப்புக் கணக்கொன்றுக்கு வரவு வைக்கப்படுவதற்கு தகைமையுடையவல்ல என்பதனை அதிகாரமளிக்கப்பட்ட வணிகர்கள் உறுதிசெய்தல் வேண்டும்.

- (இ) குறைந்தபட்சம் 6 மாதங்களைக் கொண்ட காலப்பகுதிக்கு முன்னர் முதிர்ச்சியுறா மீளெடுப்புகள் ஊக்கமிழக்கச் செய்யப்படல் வேண்டும். சிறப்பு வைப்புக் கணக்குகளின் முதிர்ச்சியுறா மீளெடுப்புகள் மேலே 5ஆம் பந்தியின் பிரகாரம் ஏதேனும் செலுத்தத்தக்க மேலதிக வட்டிக்கு தகைமை பெறாதிருத்தல் வேண்டும்.
- (ஈ) 6 மாதங்கள் முதிர்ச்சிக் காலப்பகுதியுடன்கூடிய சிறப்பு வைப்புக் கணக்குகள், மேலும் 6 மாதங்கள் தவணையொன்றுக்காக மாத்திரம் (வட்டியற்ற) நீடிக்கப்படலாம் என்பதுடன் 6 மாத கால சிறப்பு வைப்புக் கணக்குகளுக்கென வழங்கப்படுகின்ற மேலதிக வட்டிக்கு மாத்திரம் (அதாவது தொடர்புடைய வங்கி மூலம் அதனையொத்த முதிர்ச்சியைக் கொண்ட சாதாரண வைப்புக்களுக்கு ஏற்புடைய வைப்பு வட்டி வீதங்களுக்கு மேலதிகமாக, வைப்பின் முதிர்ச்சியில் செலுத்தத்தக்க ஆண்டுக்கு 1 சதவீதப்புள்ளி) தகைமையுடையதாகவிருக்கும்.
- (உ) அதிகாரமளிக்கப்பட்ட வணிகர்கள், இலங்கையில் வதிகின்ற ஆட்களுக்கான இலங்கை ரூபாய்களில் வழங்கப்படும் கடன்களுக்கான பிணைய உறுதியாக சிறப்பு வைப்புக் கணக்குகளை கருத்திற்கொள்ளலாம். மேலும், 2021 பெப்ரவரி 03ஆம் திகதியிடப்பட்ட 2213/37ஆம் இலக்க வர்த்தமானியில் (அதிவிசேட) வெளியிடப்பட்ட 2021ஆம் ஆண்டின் 04ஆம் இலக்க ஒழுங்குவிதிகளில் அனுமதிக்கப்பட்டவாறான அத்தகைய ஆட்களுக்கு வழங்கப்படுகின்ற கடன்கள் மீதான இயையுடைய ஒழுங்குவிதிகளுக்குட்பட்டு இலங்கைக்கு வெளியில் வதிகின்ற எவரேனும் ஆளுக்கு இலங்கை ரூபாய்க் கடன்களை அல்லது வெளிநாட்டு நாணயக் கடன்களை வழங்குவதற்கான பிணைய உறுதிகளாக சிறப்பு வைப்புக் கணக்குகளைப் பயன்படுத்தப்படலாம்.
- (ஊ) மேலே 8(உ) பந்தியின் கீழ் மீளெடுப்புச் செய்த நிதியங்கள் சிறப்பு வைப்புக் கணக்கொன்றிற்கு மீளவும் வரவு வைக்கப்பட முடியாது.
- (எ) ஏதேனும் தொடர்புடைய வங்கித்தொழில் உறவின் காரணமாக வேறொரு அதிகாரமளிக்கப்பட்ட வணிகர் ஊடாக வழிப்படுத்தப்பட்ட கணக்கு வைத்திருப்பவர் சார்பில் உள்முகப் பணவனுப்பல் நிகழும் சந்தர்ப்பத்தில், உள்முகப் பணவனுப்பலை பெறுநான அதிகாரமளிக்கப்பட்ட வணிகர், அத்தகைய நிதியங்கள் மாற்றல் செய்யப்படுகின்ற நேரத்தில் அத்தகைய நிதியங்கள் தகைமையுடைய உள்முகப் பணவனுப்பல்களாகக் கிடைக்கப் பெற்றுள்ளமையினைக் குறிப்பிட்டு, சிறப்பு வைப்புக் கணக்குகள் திறக்கப்படவுள்ள அதிகாரமளிக்கப்பட்ட வணிகருக்கு உறுதிப்படுத்தலொன்றினை வழங்குதல் வேண்டும்.
- (ஏ) கணக்கு வைத்திருப்பவரின் சார்பிலான வெளிமுகப் பணவனுப்பல்கள், சிறப்பு வைப்புக் கணக்கு பேணப்படுகின்ற அதிகாரமளிக்கப்பட்ட வணிகர் தவிர்ந்த அதிகாரமளிக்கப்பட்ட வணிகர் ஒருவர் ஊடாக மேற்கொள்ளப்படலாம், ஆயினும் கணக்கு வைத்திருப்பவரின் சிறப்பு வைப்புக் கணக்கிலிருந்தும் ஒழுங்குவிதிகளுக்கு இசைவாக வரவு வைக்கப்பட்ட நிதியங்களிலிருந்தும் நிதியங்கள் பற்றுவைக்கப்பட்டுள்ளன என்பதனைக் குறிப்பிட்டு சிறப்பு வைப்புக் கணக்கு பேணப்படுகின்ற அதிகாரமளிக்கப்பட்ட வணிகரிடமிருந்து உறுதிப்படுத்தலொன்று பெற்றுக்கொள்ளப்படல் வேண்டும்.
- (ஐ) வைப்பினை ஆரம்பிக்கின்ற நேரத்தில் அதிகாரமளிக்கப்பட்ட வணிகர், சிறப்பு வைப்புக் கணக்கு நியதிகள் மற்றும் நிபந்தனைகள் பற்றி வாடிக்கையாளரை தெளிவுபெறச் செய்தல் வேண்டும்.

(ஓ) அதிகாரமளிக்கப்பட்ட வணிகர்கள், ஒழுங்குவிதிகளின் கீழ் திறக்கப்பட்ட சிறப்பு வைப்புக் கணக்குகளை அத்தகைய சிறப்பு வைப்புக் கணக்குகளின் குறித்துரைக்கப்பட்ட முதிர்வுத் திகதியைத் தாண்டி உள்நாட்டு வங்கித்தொழில் பிரிவுகளில் “சிறப்பு வைப்புக் கணக்கு” என்ற பெயரில் சாதாரண வைப்புக்களாகத் தொடர்ந்தும் பேணலாம். முதிர்வுத் திகதிகளைத் தாண்டி அவ்வாறு வெளிப்படுகின்ற இச்சிறப்பு வைப்புக் கணக்குகளுக்கு வேறு தவணை வைப்புக்களுக்கு அதிகாரமளிக்கப்பட்ட வணிகர் மூலம் வழங்கப்படுகின்ற சாதாரண வைப்பு வட்டி வீதங்கள் மாத்திரம் வழங்கப்படல் வேண்டும்.

#### 10. அறிக்கையிடுதல் தேவைப்பாடு

(அ) அதிகாரமளிக்கப்பட்ட வணிகர்கள், சிறப்பு வைப்புக் கணக்குகள் தொடர்பான தகவல்களை [dfem@cbsl.lk](mailto:dfem@cbsl.lk) என்ற மின்னஞ்சல் ஊடாக பின்வரும் அடிப்படையில் இத்திணைக்களத்திற்கு சமர்ப்பிக்குமாறு வேண்டப்படுகின்றனர்.

- i. வாராந்த அடிப்படையில், இணைப்பு Iஇல் குறிப்பிடப்பட்டுள்ள கட்டமைவிற்கமைவாக, தொடர்ந்துவரும் வாரத்தின் 2வது வேலைநாளில் தொழில் முடிவுக்குப்பிந்தாதும்,
- ii. மாதாந்த அடிப்படையில், இணைப்பு IIஇல் குறிப்பிடப்பட்டுள்ள கட்டமைவிற்கமைவாக, தொடர்ந்துவரும் மாதத்தின் 15ஆவது நாளன்று அல்லது அதற்கு முன்னர்.

(ஆ) மேற்குறிப்பிடப்பட்ட அறிக்கையிடல் தேவைப்பாடுகளின் அடிப்படையில் அதிகாரமளிக்கப்பட்ட வணிகர்கள், அவர்களுடைய வங்கிக் கணக்கு ஏடுகளிலிருந்து பொருத்தமான தகவல்களை உருவாக்க அல்லது பெற்றுக்கொள்ள வங்கியினுள் முறைமையொன்றினை செயற்படுத்துவதற்கு வேண்டப்படுகின்றனர்.

11. 2020 யூலை 06ஆம் திகதியிடப்பட்ட 2020ஆம் ஆண்டின் 06ஆம் இலக்க, 2020 ஒத்தோபர் 07ஆம் திகதியிடப்பட்ட 2020ஆம் ஆண்டின் 09ஆம் இலக்க மற்றும் 2020 நவம்பர் 25ஆம் திகதியிடப்பட்ட 2020ஆம் ஆண்டின் 10ஆம் இலக்க சிறப்பு வைப்புக் கணக்குகள் மீதான பணிப்புரைகள் இத்தால் இரத்துச் செய்யப்படுகின்றன.

12. மேலே 11ஆம் பந்தியில் குறிப்பீடு செய்யப்பட்ட முன்னைய பணிப்புரைகளை இரத்துச்செய்தமை இரத்துச்செய்வதற்கு முன்னர் அவற்றின் கீழ் ஒன்றுசேர்ந்து எவையேனும் உரிமைகளை அல்லது உறப்பட்ட தண்டங்களை அல்லது பொறுப்புக்களை பாதிக்கலாகாது.

**பணிப்பாளர் - வெளிநாட்டுச் செலாவணித் திணைக்களம்**

2021 ஏப்பிரல் 07

சிறப்பு வைப்புக் கணக்குகளின் வாராந்தக் கூற்று - தவணை வைப்புக்கள்

வங்கியின் பெயர்:

அறிக்கையிடும் வாரம், மாதம் மற்றும் ஆண்டு:

அட்டவணை 1: வாரத்தில் திறக்கப்பட்ட சிறப்பு வைப்புக் கணக்குகள்

கிளையின் பெயர்	கிளை குறியீடு	கணக்கு வைத்திருப்பவரின் பெயர்*	கணக்கு வைத்திருப்பவரின் வதிவிடம் **	தே.அ.அ/கடவுச்சீட்டு இல.	நாணயக் குறியீடு	கணக்கு இல.	திறந்த திகதி (தி - மா - ஆ)	வைப்புத் தொகை	வைப்புக்காலம் (பொருத்தமான நிரலில் அடையாளமிடுக)		முதிர்வுத் திகதி (தி - மா - ஆ)	வங்கியினால் வழங்கப்படும் சாதாரண வட்டி வீதம் (இலங்கை மத்திய வங்கியினால் வழங்கப்படும் மேலதிக வட்டி நீங்கலாக) (ஆண்டுக்கு %)	பிரயோகிக்கப்படக்கூடிய மேலதிக வட்டி வீதம் (06 மாதங்களுக்கு ஆண்டுக்கு 1% அல்லது 12 மாதங்களுக்கு ஆண்டுக்கு 2%)	முதிர்வில் வங்கியால் செலுத்தப்பட வேண்டிய வட்டி (தொகை)	இலங்கை மத்திய வங்கியிடமிருந்து கோரப்பட வேண்டிய வட்டி (தொகை)
									06	12					

அட்டவணை 2: வாரத்தில் திறக்கப்பட்ட சிறப்பு வைப்புக் கணக்குகளுக்கான நிதி மூலம்

நாணயக் குறியீடு***	உள்முக பெறுகைகள்	மாற்றல்கள்		வேளிநாட்டு நாணய வைப்புக்கள்
		உ-மு.கணக்குகளிலிருந்து	க.வ.பிரிவுக் கணக்குகளிலிருந்து	
USD				
EUR				
LKR				

குறிப்பு: \* அதே ஆள் பல வைப்புக்களைப் பேணுவாராயின், ஒவ்வொரு வைப்புக்குமேன தனியான நிரையினைப் பயன்படுத்தவும்.

\*\* கணக்கு வைத்திருப்பவரின் வதிவிடம் R- வதிபவர்

NR- வதியாதவர்

\*\*\* வேறு பெயர்குறித்துரைக்கப்பட்ட நாணயங்களுக்குத் தேவையான நிரைகளை நீங்கள் விரிவுபடுத்தலாம்.

மேற்குறித்தவற்றின் எம்எஸ் எக்ஸல் (MS Excel) பதிப்பு மற்றும் அதே பதிப்பின் ஸ்கேன் செய்யப்பட்ட பிரதி இரண்டினையும் சமர்ப்பிக்குமாறு அதிகாரமளிக்கப்பட்ட வணிகர்கள் கேட்டுக்கொள்ளப்படுகின்றனர்.

கணக்கு ஏடுகளிலிருந்து எடுக்கப்பட்ட/ உருவாக்கப்பட்ட மேற்குறித்த தகவல்கள் சரியானவை என நாம் உறுதிப்படுத்துகின்றோம்.

அதிகாரமளிக்கப்பட்ட அலுவலரின் பெயர்:

கையொப்பம்:.....

திகதி:.....

இணங்குவித்தல் அலுவலரின் பெயர்:

கையொப்பம்:.....

திகதி:.....



அட்டவணை 3: மாதக்காலத்தில் முதிர்ச்சியடைகின்ற மற்றும் வெளிநாட்டுச் செலாவணிச் சட்டத்தின் கீழ் 2021ஆம் ஆண்டின் 21ஆம் இலக்க பணிப்புரைகளின் பந்தி 9(ஈ)இன் கீழ் மேலும் நீடிக்கப்படாத அல்லது பந்தி 9(ஐ)இன் கீழ் சாதாரண வைப்புக்களாகத் தொடரப்படாத சிறப்பு வைப்புக் கணக்குகள்

கிளையின் பெயர்	கிளை குறியீடு	கணக்கு வைத்திருப்பவரின் பெயர்*	கணக்கு வைத்திருப்பவரின் வதிவிடம் **	தே.அ.அ/கடவுச்சீட்டு இல.	நாணயக் குறியீடு	கணக்கு இல.	திறந்த திகதி (தி - மா - ஆ)	வைப்புத் தொகை	முதிர்வுத் திகதி (தி - மா - ஆ)	வங்கியினால் வழங்கப்படும் வட்டி வீதம்	முதிர்வில் வங்கியால் செலுத்தப்பட வேண்டிய வட்டி (தொகை)

அட்டவணை 4: மாதக்காலத்தில் முதிர்ச்சியடைகின்ற மற்றும் வெளிநாட்டுச் செலாவணிச் சட்டத்தின் கீழ் 2021ஆம் ஆண்டின் 21ஆம் இலக்க பணிப்புரைகளின் பந்தி 9(ஈ)இன் கீழ் மேலும் நீடிக்கப்படாத அல்லது பந்தி 9(ஐ)இன் கீழ் சாதாரண வைப்புக்களாகத் தொடரப்படாத சிறப்பு வைப்புக் கணக்குகளின் போக்குகள்

நாணயக் குறியீடு***	இலங்கையில் செய்யப்பட்ட எடுப்பனவுகள்	இலங்கைக்கு வெளியே அனுப்பப்பட்ட பணவனுப்பல்கள்	மாற்றல்கள்		
			உ.மு.கணக்குகளுக்கு	த.வெ.நா.கணக்குகளுக்கு	க.வ.பிரிவுக் கணக்குகளுக்கு
USD					
EUR					
LKR					

குறிப்பு: \* அதே ஆள் பல வைப்புக்களைப் பேணுவாராயின், ஒவ்வொரு வைப்புக்குமென தனியான நிரையினைப் பயன்படுத்தவும்.

\*\* கணக்கு வைத்திருப்பவரின் வதிவிடம்

R- வதிபவர்

NR- வதியாதவர்

\*\*\* வேறு பெயர்குறித்துரைக்கப்பட்ட நாணயங்களுக்குத் தேவையான நிரைகளை நீங்கள் விரிவுபடுத்தலாம்.

மேற்குறித்தவற்றின் எம்எஸ் எக்ஸல் (MS Excel) பதிப்பு மற்றும் அதே பதிப்பின் ஸ்கேன் செய்யப்பட்ட பிரதி இரண்டினையும் சமர்ப்பிக்குமாறு அதிகாரமளிக்கப்பட்ட வணிகர்கள் கேட்டுக்கொள்ளப்படுகின்றனர்.

கணக்கு ஏடுகளிலிருந்து எடுக்கப்பட்ட/ உருவாக்கப்பட்ட மேற்குறித்த தகவல்கள் சரியானவை என நாம் உறுதிப்படுத்துகின்றோம்.

அதிகாரமளிக்கப்பட்ட அலுவலரின் பெயர்:

கையொப்பம்:.....

திகதி:.....

இணங்குவித்தல் அலுவலரின் பெயர்:

கையொப்பம்:.....

திகதி:.....